



(හත්වැනි පාර්ලිමේන්තුව — පළමුවැනි සභාවාරය)

අංක. 257.]

පාර්ලිමේන්තුවේ න්‍යාය පත්‍රය

2013 පෙබරවාරි මස 21 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1959/'11

1.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ගාල්ල දිස්ත්‍රික්කයේ, ගාල්ල කලාප අධ්‍යාපන කාර්යාලය මගින් පාලනය වන පිලගොඩ කණිෂ්ඨ විද්‍යාලයේ ප්‍රධාන ශාලාවේ වහලය අඬලන්වී කඩා වැටීමට ආසන්නව පවතින බවත්;
- (ii) එම තත්ත්වය පාසලේ සිසු දරු දැරියන්ගේ ජීවිතවලට තර්ජනයක් බවත්;
- එතුමා දන්නෙහිද?
- (ආ) (i) අඬලන්ව ඇති එම ගොඩනැගිල්ල කඩිනමින් ප්‍රතිසංස්කරණය කිරීමට කටයුතු කරන්නේද;
- (ii) ඒ සඳහා ප්‍රතිපාදන වෙන් කර තිබේද;
- (iii) එසේ නම්, ප්‍රතිසංස්කරණ කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2364/'12

2.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) මූලික රෝහලක් ලෙස උසස් කරන ලද නිස්සමහාරාම රෝහලෙහි සේවය සඳහා,
- (i) පරිපාලනය හා වර්ග පිළිවෙත් සැලසුම් සහගතව ක්‍රියාත්මක කිරීමට අවශ්‍ය රෝහල් අධ්‍යක්ෂවරයෙකු පත්කර තිබේද;
- (ii) සර්වාංග රෝග, ළමා රෝග, ප්‍රසව හා නාරි, ශල්‍ය හා නිර්වින්දන ආදී ප්‍රධාන විශේෂඥ වෛද්‍යවරු සහ ඔවුන්ට සහයවන සෞඛ්‍ය වෛද්‍ය නිලධාරීන් අවශ්‍ය ප්‍රමාණයට පත්කර තිබේද;
- (iii) ඉහත සඳහන් වෛද්‍යවරු පත්කර ඇත්නම්, එම සංඛ්‍යාව කොපමණද;
- (iv) ප්‍රධාන හෙද පාලිකාවන්, හෙද, හෙදී නිලධාරීන් හා අවශ්‍ය ප්‍රමාණයට සාත්තු සේවිකාවන් සහ කම්කරුවන් පත්කර තිබේද;
- (v) ඉහත තනතුරුවලට අදාළ පත්කිරීම් සිදුකර තිබේ නම්, එක් එක් කාණ්ඩය යටතේ පත්කළ සංඛ්‍යාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?

(2)

(ආ) මූලික රෝහලක් වුවද තවදුරටත් තිස්සමහරාම රෝහලෙහි පවත්නා අඩුපාඩු සපුරා එය යථා තත්ත්වයට පත්කිරීමට කොපමණ කාලයක් ගතවන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2411/'12

3.

ගරු දයාසිරි ජයසේකර මහතා,— බනිජ තෙල් කර්මාන්ත අමාත්‍යතුමාගෙන් ඇසීමට,— (1)

(අ) (i) 2012.02.11 දින හෝ ඊට ආසන්න දිනක සිදුකළ ඉන්ධන මිල ඉහළ දැමීම හේතුවෙන් අපහසුතාවට පත්ව ඇති කුලී ත්‍රිරෝද රථ හිමියන්ට සහන සැලසීම සඳහා ගෙන ඇති ක්‍රියාමාර්ග හෝ ගැනීමට නියමිත ක්‍රියාමාර්ග කවරේද;

(ii) එම ත්‍රිරෝද රථ හිමියන්ට ඉන්ධන සහනාධාරයක් ලබාදෙන්නේද;

(iii) එසේ නම්, එය ලබාදෙන ක්‍රමවේදය කවරේද;

(iv) මෙම සහනාධාරය ලබා දීම සිදුකරන කාල සීමාව කවරේද;

යන්න එතුමා සඳහන් කරන්නෙහිද?

(ආ) (i) කුලී ත්‍රිරෝද රථ හිමියන්ට ඉන්ධන සහනාධාරයක් ලබා නොදෙන්නේ නම්, එයට හේතු කවරේද;

(ii) රටට බරක් නොවී ස්වයං රැකියාවක යෙදෙමින් සමාජයට ද සේවාවක් ලබා දෙමින් කටයුතු කරන එම පිරිසට සහන ලබා නොදීම බලවත් අසාධාරණයක් නොවන්නේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2681/'12

4.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

(අ) (i) මහින්ද විත්තන ප්‍රතිපත්ති නොතකා සීමාසහිත කොළඹ කොමර්ෂල් සමාගම පෞද්ගලිකරණය කිරීමට හෝ එහි කළමනාකාරිත්වය පෞද්ගලික අංශයට පැවරීමට හේතු කවරේද;

(ii) එහි නව හිමිකරුවන්ගේ හෝ කළමනාකරණ හවුල්කරුවන්ගේ නම් සහ අදාළ ගිවිසුම කවරේද;

(iii) එහි කළමනාකරණ ගිණුම් ඉදිරිපත් කරන ලද දිනය කවරේද;

(iv) නොඑසේ නම්, ඒවා ඉදිරිපත් කරනු ලබන දිනය කවරේද;

යන්න එතුමා සඳහන් කරන්නෙහිද?

(ආ) (i) සීමාසහිත කොළඹ කොමර්ෂල් සමාගමට අයත් ඉඩම් විදේශිකයින්ට විකිණීමට හේතු කවරේද;

(ii) එම ඉඩම්වල විකුණුම් මිල කොපමණද;

(iii) ඉහත කී ගනුදෙනුවට අදාළ 100% බද්ද ගෙවා තිබේද;

(iv) එසේ නම්, එය ගෙවන ලද දිනය කවරේද;

(v) නොඑසේ නම්, ඊට හේතු කවරේද;

යන්නත් එතුමා සඳහන් කරන්නෙහිද?

- (ඇ) (i) ඉහත කී ඉඩම් ගනුදෙනුව සම්බන්ධයෙන් ටෙන්ඩර් කැඳවීමක් සිදුකරන ලද්දේද;
- (ii) එසේ නම්, ටෙන්ඩර් උපදේශක කමිටුවේ හෝ තේරීම් කමිටුවේ සාමාජිකයින්ගේ නම් කවරේද;
- (iii) නොඑසේ නම්, එය සිදු කරන ලද පදනම කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2936/'12

5.

ගරු අපීන් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) වර්ෂ 1996-2006 දක්වා කාලය තුළ ජාතික ජල සම්පාදන හා ජලාපවහන මණ්ඩලයේ සිදුවූ රු. 245,783,998.72ක වංචාවක් හෙළිදරව් නොකිරීම සම්බන්ධව රජයේ විගණනය භාර අධීක්ෂණ නිලධාරීන්ගේ වගකීම් පිළිබඳව පරීක්ෂා කිරීමට විගණකාධිපතිගේ අංක: S-1/12/14(xiii) හා 2008 ජනවාරි මස නියෝගයෙන් සිදුකළ පරීක්ෂණ වාර්තාව විගණකාධිපති වෙත ලබාදුන් දිනය;
- (ii) එම වාර්තාවේ නිර්දේශ;
- (iii) එම කාල සීමාවේදී ඉහත ආයතනයේ විගණනය භාරව සිටි පරීක්ෂණ නිලධාරීන් හා වෘත්තීය අධීක්ෂණ නිලධාරීන්ගේ නම් සහ වර්තමානයේ ඔවුන් දරන තනතුරු;
- (iv) ඉහත නිර්දේශ අනුව වගවීමට හා වරදට යටත් නිලධාරීන්ට එරෙහිව ගත් විනය හා නීති ක්‍රියාමාර්ග;
- කවරේද යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2961/'12

6.

ගරු අකිල විරාජ් කාරියවසම් මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (2)

- (අ) (i) ආසියානු සංවර්ධන බැංකු ණය අරමුදල යටතේ රුපියල් ලක්ෂ දහහතක් වැයකොට ඉදිකිරීමට වර්ෂ 2003 දී මුල්ගල තැබූ යටදොළ ජල ව්‍යාපෘතියේ අඩක් මේ වන විට නිම කර ඇති බවත්;
- (ii) එම තත්ත්වය යටතේ යටදොළ කනිෂ්ඨ විද්‍යාලයේ සිසු දරුවන්ගේ පානීය ජල අවශ්‍යතාවයන් සම්පූර්ණ ලෙස සපුරාගත නොහැකිව ඇති බවත්;
- එතුමා දන්නෙහිද?
- (ආ) (i) යටදොළ ජල ව්‍යාපෘතිය අඩක් නිම කිරීමට හේතු කවරේද;
- (ii) යටදොළ ගම්වාසීන්ගේ සහ යටදොළ කනිෂ්ඨ විද්‍යාලයේ දරුවන්ගේ පානීය ජල අවශ්‍යතාව පූර්ණ වශයෙන් සලසාදීම සඳහා කටයුතු කරන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

7.

ගරු රෝසි සේනානායක මහත්මිය,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (2)

- (අ) (i) මේ වන විට රාජ්‍ය සේවය තුළ සිටින කළමනාකරණ සහකාරවරුන්ගේ සංඛ්‍යාව කොපමණද;
- (ii) ඒ අතරින් 2011 සහ 2012 වර්ෂයන්හිදී බඳවාගත් කළමනාකරණ සහකාරවරුන්ගේ සංඛ්‍යාව එක් එක් ආයතනය අනුව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) විවිධ රාජ්‍ය ආයතනවල රාජකාරී සඳහා නිසි වැඩපිළිවෙළකින් තොරව උපාධිධාරීන් අනුයුක්ත කිරීම නිසා කළමනාකරණ සහකාර තනතුරුවල ගැටලුවක් මතුව තිබෙන බව එතුමා දන්නෙහිද?
- (ඇ) එම ගැටලුව විසඳීම සඳහා රජය ගෙන ඇති පියවර කවරේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3006/'12

8.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

- (අ) (i) 2003 අංක 3 දරන මූල්‍ය කළමනාකරණ (වගකීම්) පනත යටතේ පාර්ලිමේන්තුවට ඉදිරිපත් කරනු ලබන වසර මැද රාජ්‍ය මූල්‍ය තත්ත්වය පිළිබඳ වාර්තාවේ අරමුණු වනුයේ රජයේ මූල්‍ය ක්‍රමෝපාය ප්‍රකාශනයේ දක්වා ඇති මූල්‍ය ක්‍රමෝපායට සාපේක්ෂව රජයේ මූල්‍ය කාර්යසාධනය ඇගයීමට මහජනතාවට අවස්ථාව ලබාදීම බවත්;
- (ii) වියදම, ආදායම, මුදල් ප්‍රවාහ සහ ණය ගැනීම සම්බන්ධයෙන් අදාළ වර්ෂයේ පළමු මාස හතර සඳහා ඇස්තමේන්තුගත සහ තථ්‍ය මුදල් ප්‍රමාණ පිළිබඳ ප්‍රකාශනයක් එකී වාර්තාවේ අන්තර්ගත විය යුතු බවත්;

එතුමා දන්නෙහිද?

- (ආ) 2012 ජුනි 29 දිනැති 2012 සඳහා වසර මැද රාජ්‍ය මූල්‍ය තත්ත්වය පිළිබඳ වාර්තාවෙහි, 2012 පළමු මාස හතර සඳහා,
- (i) ඇස්තමේන්තුගත සහ තථ්‍ය වියදම;
- (ii) ඇස්තමේන්තුගත සහ තථ්‍ය ආදායම;
- (iii) ඇස්තමේන්තුගත සහ තථ්‍ය මුදල් ප්‍රවාහය;
- (iv) ඇස්තමේන්තුගත සහ තථ්‍ය ණය ගැනීම්;
- ඇතුළත්ව තිබේද යන්න එතුමා සඳහන් කරන්නෙහිද ?
- (ඇ) නොඑසේ නම්, ඒ මන්ද?

9.

ගරු පී. හැරිසන් මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) උතුරු මැද පළාතේ, එක් එක් දිස්ත්‍රික්කයේ,

- (i) රජයේ පාසල් සංඛ්‍යාව;
- (ii) වර්ෂ 2005 සිට 2012 දක්වා කාල සීමාව තුළ වසා ඇති පාසල් සංඛ්‍යාව;
- (iii) සේවය කරන ගුරුවරුන් සංඛ්‍යාව;
- (iv) පවතින සම්පූර්ණ ගුරු පුරප්පාඩු සංඛ්‍යාව;
- (v) එක් එක් විෂය අනුව පවතින ගුරු පුරප්පාඩු සංඛ්‍යාව;
- (vi) වැඩබලන විදුහල්පතිවරු සංඛ්‍යාව;
- (vii) ශ්‍රේණිධාරී ගුරුවරු සංඛ්‍යාව;
- (viii) ස්වේච්ඡා ගුරුවරු සංඛ්‍යාව;

කොපමණද යන්න වෙන් වෙන් වශයෙන් එතුමා සඳහන් කරන්නෙහිද?

- (ආ) (i) උතුරු මැද පළාතේ, පොළොන්නරුව හා අනුරාධපුර දිස්ත්‍රික්කවල සේවය කරන ස්වේච්ඡා ගුරුවරුන් සඳහා වැටුප් ගෙවන්නේද;
- (ii) එසේ නම්, එම වැටුප කොපමණද;
- (iii) ඉහත දිස්ත්‍රික්කවල රජයේ පාසල්වල ගුරුවරුන් ලෙස සිවිල් ආරක්ෂක නිලධාරීන් සේවය කරන්නේද;
- (iv) එසේ නම්, එම සංඛ්‍යාව කොපමණද;
- (v) ඔවුන්ට අධ්‍යාපන දෙපාර්තමේන්තුව යටතේ හෝ වෙනත් ආයතනයක් යටතේ ගුරු පුහුණුවක් ලබා දී තිබේද;
- (vi) ඔවුන් ඉදිරියේදී ගුරු සේවයට අනුයුක්ත කිරීමට අපේක්ෂිතද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1960/'11

10.

ගරු බුද්ධික පතිරණ මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ රජයේ විශ්වවිද්‍යාලයන්හි මෙතෙක් ආරක්ෂක කටයුතු කළ සමාගම් සමඟ පැවති ගිවිසුම් නියමිත කාලය සම්පූර්ණවීමට පෙර අවලංගු කර ඔවුන්ගෙන් සේවා ලබා ගැනීම නවතා ඇති බවත්;
- (ii) එම ආරක්ෂක සේවා සැපයීම වෙනත් පෞද්ගලික ආරක්ෂක සමාගම් කිහිපයකට පවරා ඇති බවත්;

එතුමා දන්නෙහිද?

- (ආ) (i) විශ්වවිද්‍යාලයන්හි ආරක්ෂක කටයුතු පවරා ඇති නව සමාගම්වල නම් කවරේද;
- (ii) එම එක් එක් සමාගමේ හිමිකරුවන්ගේ නම් වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ඇ) (i) ඉහත සඳහන් නව සමාගම්වලට ආරක්ෂක කටයුතු පැවරීමේදී ටෙන්ඩර් කැඳවනු ලැබුවේද;

- (ii) එසේ නම්, ටෙන්ඩර් ඉදිරිපත් කරනු ලැබූ ආයතනවල නම් කවරේද;
- (iii) ටෙන්ඩර් කැඳවීමක් සිදු නොකළේ නම්, ඊට හේතු කවරේද;
- (iv) විශ්වවිද්‍යාල ආරක්ෂක සේවයේ නියුතු ආරක්ෂක නිලධාරීන් සඳහා තිබිය යුතු අවම සුදුසුකම් හා ඔවුන්ට හිමි වරප්‍රසාද කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2365/'12

11.

ගරු සජිත් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 1987 අංක 12 දරන ගොවි විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනතෙන් ස්ථාපනය කරන ලද ගොවි විශ්‍රාම වැටුප් සඳහා ගොවීන්ට දායකත්වය ලබාදීම ආරම්භ කළ වර්ෂය කවරේද;
- (ii) මේ වන විටත් ඒ සඳහා ගොවීන් බඳවා ගැනීම සිදු කරන්නේද;
- (ආ) (i) විශ්‍රාම වැටුප් දායකත්වය ලබාගත් ගොවීන්ගෙන් අද වන විට අයකර ගෙන ඇති මුළු දායක මුදල් ප්‍රමාණය කොපමණද;
- (ii) වයස අවුරුදු 60 ඉක්මවූ, මේ වනවිට විශ්‍රාම ගොස් ඇති ගොවීන් සංඛ්‍යාව කොපමණද;
- (iii) එක් ගොවි විශ්‍රාමිකයෙකු සඳහා ගෙවන ලද අවම මාසික විශ්‍රාම වැටුප් කොපමණද;
- (iv) 2011 නොවැම්බර් සහ දෙසැම්බර් මාසවල ගෙවන ලද මුළු විශ්‍රාමික වැටුප් මුදල කොපමණද;
- (v) ගොවි විශ්‍රාම වැටුප් ගෙවීම මාස්පතා සිදු කර නොමැති නම්, එය එසේ ක්‍රියාත්මක කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2413/'12

12.

ගරු දයාසිරි ජයසේකර මහතා, — ඛනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) 2012. 02. 11 දින හෝ ඊට ආසන්න දිනක සිදුකළ ඉන්ධන මිල ඉහළ දැමීම හේතුවෙන් අපහසුතාවට පත්ව ඇති ධීවර ජනතාවට සහන සැලසීම සඳහා ගෙන ඇති හෝ ගැනීමට නියමිත ක්‍රියාමාර්ග කවරේද;
- (ii) එම ධීවර ජනතාවට ඉන්ධන සහනාධාරයක් ලබා දෙන්නේද;
- (iii) එසේ නම්, එය ලබා දෙන ක්‍රමවේදය කවරේද;
- (iv) එම සහනාධාරය ලබා දෙනු ලබන කාල සීමාව කවරේද;

යන්න එතුමා සඳහන් කරන්නෙහිද?

- (ආ) (i) ධීවර ජනතාවට ඉන්ධන සහනාධාරයක් ලබා නොදෙන්නේ නම්, එයට හේතු කවරේද;

(7)

- (ii) දැඩි ජීවිත අවදානමකට මුහුණ දෙමින් රටේ ආර්ථිකයට විශාල මෙහෙයක් ඉටුකරන ධීවර ජනතාවට ඉන්ධන සහනාධාරයක් ලබා නොදීම බලවත් අසාධාරණයක් බව පිළිගන්නේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2683/'12

13.

ගරු රවී කරුණානායක මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) සීමාසහිත බී. සී. සී. ලංකා ආයතනය අවසන්වරට ක්‍රියාත්මක වූ දිනය කවරේද;
(ii) සීමාසහිත බී. සී. සී. ලංකා ආයතනයේ මේ දක්වා වූ ගිණුම් කවරේද;
(iii) ආයතනයේ වත්මන් තත්ත්වය කවරේද;

යන්න එතුමා සඳහන් කරන්නෙහිද?

- (ආ) (i) සීමාසහිත බී. සී. සී. ලංකා ආයතනයට අයත්ව තිබූ පර්වස් 212ක් විකිණීමට හේතුව කවරේද;
(ii) ඉහත කී ඉඩම විකුණනු ලැබුවේ කවර පුද්ගලයකුටද;
(iii) ඉහත කී ගනුදෙනුව නිසි ටෙන්ඩර් පටිපාටියක් අනුගමනය කර සිදුකරනු ලැබුවේද;
(iv) නොඑසේ නම්, ටෙන්ඩර් පටිපාටීන් අනුගමනය නොකිරීමට හේතු කවරේද;

යන්නන් එතුමා සඳහන් කරන්නෙහිද?

- (ඇ) (i) කාර්ය මණ්ඩලයට වන්දි ගෙවා තිබේද;
(ii) එසේ නම්, එක් එක් පුද්ගලයාට ගෙවන ලද වන්දි මුදල වෙන් වෙන් වශයෙන් කොපමණද;
(iii) ඔවුන්ට වන්දි ගෙවීම සිදු කරන ලද දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3040/'12

14.

ගරු රෝසි සේනානායක මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) දැදුරුඔය දෙපස කිලෝමීටර් 40ක් දුරට යෝධ කුඹුක් ගස් කපන ජාවාරමක් සිදුවන බවත්;
(ii) සිරන්ගොඩ ප්‍රදේශයේ ගම්වාසීන් විසින් 2012 ජුනි මස 01 වැනි දින කුරුණෑගල පොලිස් ස්ථානයේ දූෂණ මර්දන ඒකකයට කළ පැමිණිල්ලක් අනුව ඉහත සඳහන් දැව ජාවාරම සිදුකළ අය අත්අඩංගුවට ගෙන තිබුණු බවත්;
(iii) 2012 ජුනි මස 01 වැනි දින ප.ව. 3.00ට අත්අඩංගුවට ගත් එම ජාවාරම්කරුවන් එදිනම ප.ව. 6.30 - ප.ව. 7.00ත් අතර මුදා හළ බවත්;
(iv) එම වැටලීම සිදු කළ පොලිස් නිලධාරියාට සති දෙකකට පසු වහාම ක්‍රියාත්මක වන පරිදි ස්ථාන මාරුවක් ලබාදී ඇති බවත්;

එතුමා දන්නෙහිද?

- (ආ) (i) වාරියපොල - ඇල්ල ප්‍රදේශයේ සිට වැල්ලව, ගනේවත්ත ප්‍රදේශය දක්වා දැදුරු ඔය ආශ්‍රිතව මේ වන විට කපා ඇති කුඹුක් ගස් සංඛ්‍යාව කොපමණද;
- (ii) එම කුඹුක් ගස් විනාශය සම්බන්ධයෙන් අත්අඩංගුවට ගත් ජාවාරම්කරුවන් කවුරුන්ද;
- (iii) අත්අඩංගුවට පත් එම ජාවාරම්කරුවන් ඉහත අ(iii) හි පරිදි නිදහස් කර යැවීමට උපදෙස් ලබාදුන් අය කවුරුන්ද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3094/'12

15.

ගරු අපීත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) වර්ෂ 1996-2006 කාල පරිච්ඡේදය තුළ ජාතික ජල සම්පාදන හා ජලාපවහන මණ්ඩලයේ සිදුවූ වංචාවක් වැළැක්වීමට කටයුතු නොකිරීමෙන් විගණන පරීක්ෂක ජයවර්ධන නැමැත්තා විසින් වංචනික ක්‍රියාවක් සිදුකර තිබේද යන්න පිළිබඳ විධිමත් පරීක්ෂණයක් පවත්වන ලෙසට පොලිස් දෙපාර්තමේන්තුවේ කොළඹ වංචා විමර්ශන ඒකකයට දන්වා තිබේද;
- (ii) ඉහත සඳහන් විගණන පරීක්ෂකවරයා අල්ලස් ලබා ගෙන තිබේද යන්න තහවුරු කර ගැනීම සඳහා පරීක්ෂණයක් පවත්වන ලෙස අල්ලස් හෝ දූෂණ චෝදනා විමර්ශන කොමිසම වෙත දන්වා තිබේද;
- (iii) එම නිලධාරියාට රැකියාවක් සඳහා විදේශගතවීමට වැටුප් රහිත නිවාඩු අනුමත කර දී තිබේද;
- (iv) විධිමත් කමිටුවක් මගින් පැවැත්වූ මූලික විමර්ශන වාර්තාවේ නිර්දේශ ක්‍රියාත්මක නොකොට, ඉහත පරිදි ඔහුට නිවාඩු අනුමත කිරීම නීති විරෝධී බව පිළිගන්නේද;
- යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු විජයපාල මෙන්ඩිස් මහතා, හිටපු පාර්ලිමේන්තු මන්ත්‍රී

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු ඒ. ඩී. වම්පික ප්‍රේමදාස මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“පී. හැරිසන් ප්‍රජා සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*2.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද්දේ, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

7.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

8.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

9.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

10.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.